

## AMAMIHE NKE SITERE N'AKWUKWỌ JOB

Job 14:1-22; 19:23-27; 21:1-34; 31:23-40

### IHEÒMÙMÙ 373

#### Nke Ndị etiti

**AMAOKWU IBUN'ISI:** “Mu onwem amawo na onyengbaputam di ndu, Na Ọ gēbili-kwa ọtọ n'elu ájá n'ikpe-azu” (Job 19:25).

#### Chineke Onyeonyinye

Job bụ nwoke dị ukwu, onye biworo n'ụwa ọtụtụ arọ garaaga. O nwere àkù riinne bụrụ kwa onye náasọpụrụ Chineke bụ Onye nyere àkùnaụba ahụ. Ma mgbe àkùnaụba Job funarịrị ya, tinyere ụmụ ya, ọ nọgidere náefé Chineke. Okwukwe ya siriike nime Chineke mgbe ebighịebi, ọ matakwará na Chineke aghaghị ime ka ihe niile dị mma n'ikpeazu.

#### Idị Mkpụmkpụ Nke Ndu

Job échèghị na náání ya bụ onye nwere nsogbu nime ụwa. Ọ sịrị: “Madu nke nwayi muru, ubọchi-ndu-ya di nkpunkpu, afọ ejuwo kwa ya n'ahuhu. Dika okoko-osisi ka ọ putaworo, ewe nēbipụ ya: ọ we nāgbalaga dika onyinyo, ọ digh-eguzo kwa” (Job 14:1, 2). Anyị matara na Chineke kpaliri ya ikwuokwu ahụ, n'ihia na Pita Onyeozu kwuru otú ihe ahụ mgbe ọtụtụ narị arọ gasịrị sị: “N'ihia na, anu-aru nile di ka ahihia, ebube-ya nile di kwa ka uzari ahihia. Ahihia akpọnwuwo, uzari-ya adapuwo kwa” (I Pita 1:24). Eze Devid, onye bụ kwa ọgaranya nke nwere ihe niile pụrụ inye mmadụ afọọjuju n'ụwa, ghotakwará na ndụ nke a adighị óké mkpá. Ọ sịrị: “I mewo ubọchim nile dika ntu-ọbu-aka; ma ndum di kwa ka ihe nābugh ihe n'iru Gi” (Abù Ọma 39:5).

Asi kwa na mmadụ adị ndụ iri arọ asatọ, ọ “bu nání idọgbu-onwe-ha-n'ọlu na ajọ ihe; n'ihia na ọ gbapuwo ọsọsọ, ayi we fela dika nnunu” (Abù Ọma 90:10). Ndu na imamma ya niile adighị ejuafo n'ụwa nke a. Ogbenye ekwesighị ikwoso ọgaranya ekworo, sị ọ bụrụ na ya nwere ego na ihe uto niile nke ndụ a ya gaenweworị obiuto. Onye nyefeworo Chineke ndụ ya bụ onye nwere ezi obiuto n'ezie. Ogbenye nke ihun'anya Chineke juputara obi ya nwere otú obiuto ahụ nke ọgaranya nọ nime Kraist nwere bú nke karịrị nke ọgaranya bi nime mmehie nwere.

Job échègbughị onwe ya ebe ọ dị ukwu banyere ndụ a. Ọ bụrụ na ọ dị mkpụmkpụ, gini mere mmadụ gaeji chégbuo onwe ya banyere? Ndu agaadi mgbe onwu gasiri -- nke bụ ndu náadigide rue mgbe ebighịebi -- bụ ihe di óké mkpá.

#### Uzuzu Lara Uzuzu

Job kwuru banyere ụzọ onwu si eweta anụarụ anyị n'ogwugwu. Ọ bụrụ na egbutue osisi alaka pụrụ isi na mkpọrọgwụ ya tolite. Ma mgbe adọbara ozú n'ìlì, arụ ahụ apughị itóetó ọzọ. Ọ maaghị kwa banyere óké ememe oliliozù anaemere ya, maọbụ okoko maramma atọgboro n'ìlì, maọbụ ụgwù nke ndị enyi na ndị hụrụ ya n'anya naakwanyere ya. Ọ nwwuwo. Ndu o biri n'ụwa agabigawo, mmadụ ọ bula apughị kwa ime ihe ọ bula nke gaagbanwe onodu ya n'iru Onyeikpé ukwu ahụ. Onodu ọ nọ wee nwuwo ka ọ gaezute Chineke n'ebighịebi.

Arụ naalaghachị n'ájá, ma mmụọ naadi ndụ gaa n'iru, we “laghachikuru kwa Chineke Onye nyere ya” (Eklisiastis 12:7). Otú ọ di, nke ahụ abughị ogwugwu nke ndụ anyị.

Job juru ajụjụ sị, “Ọ buru na madu anwua, ọ gādi ndu ọzọ?” (Job 14:14). Mmadụ nke biworo n'ogbo niile atugharịwo kwa uche banyere ajụjụ a. Ọ naaburu ndị náenweghị olileanya ndụ ebighịebi ihe óké iruaju mgbe ha na eli ndị ha hụrụ n'anya nwuruanwu! Ndị náebighị ndụ ha ná nsopuru Chineke enweghị olileanya mgbe onwu b́ara. Àkùnaụba niile, nsopuru na aha bụ iheefu mgbe ndụ gwusiri.

#### Mbiliten'onwu nke ndi Nwuruanwu Ahu

Ezi Ndikraist, dika Job, nwere okwukwe na mbiliten'onwu n'ubochi ikpeazu ahụ mgbe Jisọs gaab́a ọzọ, “ndi nwuru nime Kraist gēbu kwa uzọ si n'onwu bilie; mgbe ahu ayi onwe-ayi, bú ndi nọ na

ndu, ndi anārapu, ayi na ha ka agēwelikọ n'igwe-oji, izute Onye-nwe-ayi nime mbara-elu-igwe:otú a ka ayi na Onye-nwe-ayi gānọ kwa mgbe nile “ (I Ndi Tesalonaika 4:16, 17). Ọ masiri Job ichere rue mgbe mgbanwe ahụ gaabjia. Ma eleghianya Job biri n'ụwa puku arọ atọ na nari ise garaaga (3500); mgbe ọ nwuru mmuọ ya wee laghachikwuru Chineke Onye nyere ya, ma arụ ya nọ náechéré mgbanwe ahụ.

Ezi ndi kwereke nke ọgbọ niile nwere otù olileanya ná mbilite n'ọnwụ. Pọl Onyeozi dere si: “Ayi achogh ka unu ghara imara ihe banyere ndi nāda n'ura ọnwu, umu-nna-ayi; ka o we ghara iwuta unu, ọbuná dika ọ nēwuta ndi fọduru, ndi nēwewegh olileanya. N'ih na asi na ayi kwere na Jisọs nwuru si kwa n'ọnwu bilie, otú a ndi emere ka ha da n'ura ọnwu site n'aka Jisọs, ọ bu kwa ndia ka Chineke gēkuru ka ha so Ya bia” (I Ndi Tesalonaika 4:13, 14).

Pọl Onyeozi jikere ihu ahuhu ọ bula ka o wee keta ókè ná mblliten'ọnwụ nke mbụ ahụ. Eleghianya etútó etoghí ya dika Job, ma ọ hụrụ ahuhu ogologo oge kari. Apịara ya ụtari ugbò ise, ji kwa mkpara tie ya ihe otiti ugbò atọ; ọ dabara n'ihe izendu nke ugbọ kpuruekpu, aturu ya nkume; ndi náapunara mmadu ihe choro iwepu ndu ya, ọ dabara n'ihe izendu nke ndimbaozo, na ndi mba nke aka ya, na umunna ugha; aguguru ya, oyi wee tuọ ya. Ma nime ihe niile ọ puru isi: “Anamagu na ahuhu nile nke oge di ugbu a ekwesigh ka ekwute ha ma ele ebube ahu anya, bú nke gaje ikpughe n'ebe ayi nọ” (Ndi Rom 8:18).

### **Eze Nke Ndi eze Niile**

Job matara na Onyemgbaputa di ya mkpa, bú Onye zoputara mkpuruobi ya. Jisọs akaabiaghí n'ụwa inwu dika Nwaaturu nke Chineke, ma Job matara site n'okwukwe na Ọ naabjia. Ọ siri “Mu onwem amawo na onye-ngbaputam di ndu. Na Ọ gēbili kwa ọtọ n'elu ájá n'ikpe-azu” (Job 19:25). Job lefere anya mgbe Jisọs gaabjia dika Nwaohu na Bethlehem, ibinyere mmadu, huọ ahuhu wee nwu, si kwa n'ọnwu bilie. Ọ puru ihu ubochi Jisọs gaabjia dika Eze ndjeze na Onyenwenu kachasi ndinwenu niile, ichi ụwa. Anuru Job gaesi n'ili bilie ná mbiliten'ọnwụ nke mbụ, wee soro Jisọs biaghachi mgbe Ọ gaabjia, Ya na “ndi nsọ Ya anapugh iguta onu, ikpe madu nile ikpe” (Jud 14, 15).

### **Okwukwe Nke Abraham**

Ufodu chere na Abraham na Job biri n'ụwa otu oge ahụ. Abraham nwere otu okwukwe ahụ dika nke Job nwere. Ọ bu ọgaranya, n'uzo esi wee mara ya na mgbe ahụ, ma ọ waghari n'ala ahụ dika ọbia, náebi n'ulo ikwu. Ọ matara na mgbe náadighianya, ndu ya n'ebe a gaagabiga, o wee náejikere iba na ndu ebighiebi, bú obodo ahụ “nke nwere ntọ-ala ahu, nke Chineke bu Onye-òkà-ya na onye luru ya” (Ndi Hibru 11:9, 10). Ọ bu Jerusalem Ohu ahụ, ebe anyi niile puru ibi ebighiebi maoburu na anyi ejikere obi anyi ugbu a iketa ókè ná mbilite n'ọnwụ nke mbụ.

Agaeleta ikpe niile ná ezighjezi n'ụwa nke a mgbe Jisọs bjara ozọ. Ọ mara obi mmadu ọ bula, ọ gaenyeghachi mmadu ọ bula ugwoolu nke ndu o biri n'ụwa. Ọ bu ezie na ndi ajomume puru inwe ọgan'iru site n'inweta otutu akụ na nsopuru nke ụwa nke a kari ndi eziumume, ọ buru na ha échegharighi ná mmehie ha, ha gaahu ahuhu di ilu na ikpeomuma ebighiebi n'ikpeazu. Job siri na mgbe ọ naagara onye ajomume nkeoma, ha puru igwa Chineke si: “Si n'ebe ayi nọ wezuga onwe-gi; N'ih na omuma uzọ-Gi nile atogh ayi utọ. Gini bu Onye Nke puru ime ihe nile, nke ayi gābu oru-Ya? Gini ka ọ gābara ayi, ma ayi riọ Ya ariri?” (Job 21:14, 15). Ma Chineke náahu ha niile, “Ka anya-ya abua hu nbibi-ya. Ya nua ufodu nime onuma nke Onye Nke puru ime ihe niile” (Job 21:20).

Ọ bu ezie na ezi onye na ajommadu naarida n'ili otuaka ahụ, ma óké ihe di iche gaadi mgbe mmadu niile site n'ogbo niile gaeguzo n'irukpe! “Ka ihe a ghara iju unu anya: n'ih na oge hour nābia mgbe ndi nile di n'ili gānu olu Ya, ha gāputa kwa; ndi mere ezi ihe gāba ná nbilite-n'ọnwu nke ndu; ma ndi mere ihe nádigh mma gāba na nbilite-n'ọnwu nke ikpe” (Jon 5:28, 29).

Job turugwu ikpe Chineke, wee choọ ka ndu ya buru nke di Chineke ezimma. Ọ kporo aha ufodu ihe gaadiworu Chineke njo; ọ buru na Job nuriionu nime akụ ya náenyeghi Chineke otuto n'ih nke a; ọ buru na ọ kochawo ndjiro ya; ọ buru na ọ huru onye nọ námkpa, wee ghara inyere ya aka; ọ buru na o mewo ajo ihe wee choọ ikpuchi ya kama ikwuputa ya. Job achogh ka ikpe otu nime ihe ndi a maa ya.

Anyị aghaghị icheta na ihe niile anyị naeme nwere ncheta ebighiebi. Chineke naatù omume anyị niile n'iheòtùtù. O matara éhichè na ọchịchọ niile nke obi. Ka anyị soro Moses kpееekpere sị: “Si otú a me ka ayi mara iguta ubochi-ayi, Ka ayi we me ka obi amam-ihe bia” (Abù Qma 90:12).

### **AJỤJỤ DỊ ICHEICHE**

- 1 Ònye mere ka Job bụrụ ọgaranya?
- 2 Gịnị bụ ọfọdụ nime nsogbu Job nwere?
- 3 Gịnị ka Job kwuru banyere anụarụ mgbe elisiri ya n'ili?
- 4 Òle otú anyị si mara na Job kwere ná Mwelikọ nke Nzukọ Kraist?
- 5 Were ndụ nke ugbu a tūnyere ebighiebi n'ogologo.
- 6 Gịnị naeme anụarụ mgbe eliri ya n'ili? Gịnị naeme mmụọ nke mmadụ?
- 7 Ònye gaeguzo n'iru ikpé nke Chineke?
- 8 Gịnị gaeme ndị eziumume? Na ndị ajoomume?